

حضرت شمس الحق افغانی مدظلہ

جامعہ اسلامیہ بہاولپور

السرائ و معراج

حضور علیہ السلام کے ایک مخصوص سفر و سیر کا نام السراء معراج ہے۔ اس سفر کا پہلا زمینی و سفلی حصہ جو مکہ معظمہ سے بیت المقدس تک ہے۔ اس کا نام السراء ہے۔ اور مسجد اقصیٰ سے عالم بالا کے آخری منزل تک کے سفر کا نام معراج ہے۔ پہلا حصہ سورہ بنی اسرائیل کے اول میں اور دوسرا حصہ معراج کا سورہ نجم کے اول میں مذکور ہے۔ اس واقعہ کی تفصیلات احادیث میں مذکور ہیں۔ زرقاتی نے شرح مواہب لدینیہ میں لکھا ہے۔ کہ واقعہ معراج کو ۴۵ صحابہ نے حضور علیہ السلام سے نقل کیا ہے۔

آراء مختلفہ در بارہ معراج | اس واقعہ میں مندرجہ ذیل امور میں اختلاف رائے موجود ہے۔ (۱) معراج کا آغاز کس مکان سے ہوا۔ (۲) یہ واقعہ کس تاریخ کو پیش آیا۔ (۳) اس واقعہ کی کیفیت کیا تھی روحانی یا جسمانی منامی یا استیقالی (۴) اس سفر کی آخری حد کہاں تک تھی۔

۱۔ قرآن حکیم کا بیان یہ ہے۔ کہ سفر معراج مسجد الحرام سے شروع ہوا۔ سبحان الذی اسرا عبداً لیلئامن المسجد الحرام الی المسجد الاقصیٰ۔ وہ خدا جو ہر نقص سے پاک ہے۔ جو رات کو لے گیا اپنے خاص بندے کو مسجد الحرام سے مسجد الاقصیٰ تک۔ صحیحین میں انس بن مالک نے مالک بن ابی صرصہ کی روایت سے بیان کیا ہے۔ کہ آغاز سفر حطیم اور حجر سے ہوا۔ حطیم اور حجر چونکہ ایک چیز ہے اور یہ مسجد الحرام میں واقع ہے۔ لہذا یہ روایات قرآن کے خلاف نہیں۔ نسائی میں ابن عباس کی روایت سے معلوم ہوتا ہے کہ آغاز سفر ام ہانی کے گھر سے ہوا۔ بخاری میں ابو ذر کی روایت فرج سقف بیٹی دانا بکہ۔ کہ میرے گھر کی چھت بچھٹ گئی اور میں مکہ میں تھا۔ سے معلوم ہوتا ہے کہ خود حضور کے گھر سے اس سفر کا آغاز ہوا۔ واقعہ کی روایت ہے کہ یہ سفر شعب ابی طالب سے شروع ہوا۔ یعنی اس درہ سے جس میں ابی طالب کا گھر تھا۔ ان تمام روایات میں کوئی اختلاف نہیں سفر کی تیاری ام ہانی کے

گھر سے ہوئی جو شعب ابی طالب میں واقع تھا۔ اور چونکہ حضور اس گھر میں سکونت کرتے تھے تو یہ لحاظ سکونت کو یا سفر کا آغاز حضور کے مسکن یعنی گھر سے ہوا۔ اور باقاعدہ سفر مسجد الحرام سے شروع ہوا۔ اور مسجد حرام میں بالخصوص اس جگہ سے جو حجر اور حطیم کہلاتا ہے۔

۲- تعیین سال: زیارت معراج :- یہ سفر کس سال پیش آیا۔ مختار قول یہ ہے کہ معراج کا واقعہ ہجرت سے ایک سال پہلے پیش آیا۔ یعنی نبوت کے بارہویں سال۔ نووی نے فتاویٰ میں اس کو مختار کہا۔ اور ابن حزم کا اس پر اجماع نقل کیا۔

تعیین ماہ :- معراج کس مہینے میں ہوا، اس میں اگرچہ ربیع الاول، ربیع الآخر، رمضان اور شوال کے اقوال بھی موجود ہیں۔ لیکن امام نے کتاب الرضیٰ میں ماہ رجب کو ترجیح دی ہے۔ رجب میں ستائیس رجب کی تاریخ کو ابن عبد البر نووی، عبد العزیز المقدسی نے ترجیح دی ہے۔

تعیین رات :- اگرچہ اس میں سینچر اور جمعہ کی شب کی روایت ضعیفہ بھی مذکور ہے۔ لیکن مختار قول یہ ہے کہ معراج کا واقعہ پیر کی رات کو پیش آیا۔ ابن اثیر اور ابن نمیر نے اس کو مختار کہا ہے۔

کیفیت سفر معراج :- یہ سفر جسم اور روح دونوں کے ساتھ بیداری میں ہوا۔ یہی قول جمہور اہل اسلام، علماء اور محققین، صحابہ اور تابعین کا ہے۔ اس کے خلاف بعض اہل الحاد نے اس کو خواب یا روحانی واقعہ قرار دیا ہے۔ اور اس کو حسن بصریؒ، حضرت عائشہؓ اور حضرت معاویہؓ کی طرف منسوب کیا۔ حسن بصریؒ کی طرف انتساب کسی صحیح روایت سے ثابت نہیں۔ البتہ حضرت عائشہؓ اور حضرت معاویہؓ کی روایت صحاح ستہ میں نہیں۔ سیرت ابن اسحاق میں مذکور ہے۔ دونوں کے متعلق صحیح رائے یہ ہے کہ ثابت نہیں۔ حضرت عائشہؓ کی روایت کے متعلق روح المعانی میں مذکور ہے۔ فانہ لم یصح عنہا کما فی البحر۔ شاید یہ روایت درست نہیں جیسے کہ تفسیر بحر المحیط میں ہے۔ میں کہتا ہوں کہ حضرت عائشہؓ کی روایت کی سند ان الفاظ میں مذکور ہے۔ حدیثی بعض الہ ابی بکر۔ یعنی یہ روایت محمد کو ابوبکر کے خاندان والوں میں سے پہنچی ہے۔ وہ شخص جو ابوبکر کے خاندان سے تھا۔ وہ مذکور نہیں تاکہ اس کو جانچا جائے۔ راوی نے یہ روایت خود حضرت عائشہ سے نہیں سنی۔ لہذا اصول الحدیث کے قواعد کے تحت یہ روایت منقطع مچھول اور مردود ہے۔

حضرت معاویہؓ کی روایت ہے۔ حضرت معاویہؓ کی روایت کی سند سیرۃ ابن اسحاق عن یعقوب بن عتبہ بن المغیرہ بن الاخنس یعنی امیر معاویہؓ سے روایت کرنے والا راوی یعقوب بن عتبہ ہے جسکو امیر معاویہؓ سے نہ ملاقات ہے۔ اور نہ ہی اس نے اس کا زمانہ پایا ہے۔ ائمہ جلیل نے لکھا ہے۔ مولفید مرث زمن معاویہ۔ اس راوی نے حضرت معاویہؓ کا زمانہ نہیں پایا۔ لہذا یہ روایت منقطع مجہول اور مردود ہوئی۔ اس لئے نہ حضرت عائشہؓ سے یہ ثابت ہے کہ یہ واقعہ خواب کا ہے۔ اور نہ حضرت معاویہؓ سے لہذا ان حضرات کی طرف بیداری میں معراج کے سفر کا انکار غلط ہے۔

روایت :- روایت اور عقل کے لحاظ سے بھی حضرت عائشہؓ اور حضرت معاویہؓ کی واقعہ معراج کی بیداری کا انکار غلط ہے۔ واقعہ معراج بالاتفاق ہجرت سے قبل کہے۔ اور کم از کم ایک سال ہجرت سے پیشتر کا ہے۔ اس وقت حضرت عائشہؓ صغیرۃ السن اور بچی تھی۔ اور حضورؐ کی زوجیت میں داخل نہیں ہوئی تھی۔ حضرت معاویہؓ واقعہ معراج کے وقت مشرف بہ اسلام نہ ہوئے تھے۔ بلکہ واقعہ معراج آٹھ نو سال بعد مشرف بہ اسلام ہوئے۔ لہذا معراج کے واقعہ میں ان صحابہؓ کی روایت ہی صحیح ہے۔ جو اس واقعہ کے وقت بڑی عمر کے تھے۔ اور مشرف بہ اسلام تھے۔ اور خود حضور علیہ السلام سے جو صاحب واقعہ تھے۔ انہوں نے واقعہ کی حقیقت سنی تھی۔ وہ سب روایات صاف دلالت کرتی ہیں کہ واقعہ بیداری اور جہانی کی شکل میں پیش آیا۔ نیز روایت باری کے متعلق حضرت عائشہؓ کا انکار و استدلال جو صحیحین میں مذکور ہے۔ اس امر کی دلیل ہے کہ حضرت عائشہؓ اس سفر کا بیداری اور جہانی صورت میں ہونے کے قائل تھی۔ صرف آنکھ کے ذریعے اللہ کو دیکھنے میں متردد تھی۔ ورنہ خواب میں خدا کے دیکھنے کا کون انکار کر سکتا ہے۔

اہل الحاد کے استدلال روایاتی پر بحث :- حدیث شریک انابین النائم والیقظان یا روایۃ فا استیقظ۔ کہ میں نیند اور بیداری کی حالت میں تھا۔ یا یہ کہ پھر حضور جاکے۔ اس کا جواب اولاً یہ ہے کہ شریک راوی کثیر التعظ ہے۔ اور محدثین نے اس روایت میں اسکی غلطی کی تفسیر کی ہے۔ کہ اس نے اپنے بیان میں بے ترتیبی کی ہے۔ دوم یہ کہ امام قرطبی نے اسی ہادیت کو ابتداء پر محمول کیا۔ کہ جب سفر معراج کے لئے تشریف لے جانے لگے تو آپ نیند اور بیداری کی درمیانی حالت میں تھے۔ پھر بیدار ہوئے۔ یا محدثین کے نزدیک انتہائے سفر

پر معمول ہے۔ جب حضور علیہ السلام نے سفر معراج طے کیا۔ اور واپس مسجد حرام تشریف لائے تو تھکان کیوجہ سے سو گئے۔ پھر بیدار ہوئے۔ اس طبع کی ضرورت اس لئے پیش آئی کہ عام مشہور روایات ہر اس سفر کی بحالت، بیداری جسمانی طور پر ہونے پر وال ہیں۔ یہ روایت ان کے مطابق ہو جائے۔ ورنہ شریک راوی کی روایت کو غلطی پر محمول کرنا پڑے گا۔ کہ اس نے ابتداء سفر یا انتہاء سفر کی حالت کو درمیانی واقعہ میں بیان کیا ہے۔ اسی طرح قرآن پاک کی آیت: وما جعلنا الرؤیا التي اريناكها والشجرة الملعونة في القرآن۔ کہ ہم نے نہیں کیا اس دکھاوے کو جو آپ کو دکھایا اور برا درخت مگر لوگوں کے ایمان کے امتحان کے لئے۔ اہل زینغ والحاد نے جس طرح شریک کی غلط روایت سے استدلال کیا۔ اسی طرح اس آیت سے بھی استدلال کیا کہ قطعہ معراج منافی واقعہ ہے۔ کیونکہ معراج کے واقعے کے لئے آیت مذکور میں لفظ رویا استعمال کیا گیا ہے۔ جو خواب کی معنی میں آتا ہے۔ یہ استدلال بھی غلط ہے۔ اس وجہ سے کہ یہ لفظ دکھاوے کے معنی میں عربی زبان میں استعمال ہوتا ہے۔ خواہ خواب میں دیکھنا ہو یا بیداری میں۔ امام لغت صاحب قاموس نے تصریح کی ہے کہ لفظ رویا جسم کی آنکھ سے دیکھنے کے معنی میں آتا ہے۔ نیز شعراء قدیم میں سے رومی نے رویا کو آنکھ سے دیکھنے کے معنی میں استعمال کیا ہے۔ وہ شکاری کی تعریف کر کے لکھتا ہے۔

دکبر للرویا وهستی نواذہ دبشر قلبا کان جابلا سلبہ

شکاری نے شکار کو دیکھ کر اللہ اکبر کہا اور اس کا دل خوش ہوا اور ایسے دل کو خوشخبری سنائی جسکی پریشانیاں بہت تھیں۔ اس شعر میں جسمانی طور پر دیکھنے کے لئے لفظ رویا کو استعمال کیا گیا ہے۔ مثنوی شاعر نے بھی اسی معنی میں رویا کو استعمال کیا وہ اپنی ممدوح بدر کی تعریف میں کہتے ہیں۔

مصنی اللیلہ والعصل الذی لک لا یحیو درویاک اعلیٰ فی العیون من الغضی

رات ختم ہوئی اور نیری نوبی ختم نہیں ہوئی۔ تیرا دیکھنا آنکھوں میں منید سے زیادہ شیرین ہے۔ یہاں لفظ رویا بیداری کی حالت میں استعمال ہوا۔ ان دلائل سے قطع نظر اگر رویا خواب اور بیداری دونوں حالتوں کے دیکھنے کیلئے مشترک ہے۔ تو خود قرآن نے اس کا بیداری کی حالت میں دیکھنے کا معنی متعین کر دیا۔ کہ قرآن اس دکھاوے کو جو حضور علیہ السلام نے معراج میں دیکھا فتنہ للناس کہہ کر امتحان ایمان قرار دیا۔ اور جو جب روایات اہل مکہ امتحاناً حضور سے

بیت المقدس اور مسجد اقصیٰ کے احوال دریافت کرنے اگر یہ خواب کا واقعہ ہوتا۔ تو اس میں نہایت فتنہ تھا اور نہ ایمان کا امتحان اور نہ دریافت کی ضرورت۔ خواب میں تو اس سے بڑے واقعات بھی قابلِ تعجب نہیں۔ معلوم ہوا کہ یہ واقعہ بیداری کا تھا۔

قرآن سے جسمانی معراج کا ثبوت | قرآن کریم نے سورۃ بنی اسرائیل میں واقعہ معراج کو اس انداز میں بیان کیا ہے۔ کہ جس سے معراج کا جسمانی ہونا خود بخود واضح ہوتا ہے۔ ظاہر ہے کہ ابتداء سفر سے لیکر انتہائے سفر تک ایک جیسی حالت تھی۔ ایسا نہیں ہو سکتا کہ اس واقعہ کا کچھ حصہ جسمانی طور پر بیداری میں ہو۔ اور کچھ روحانی ہو اور خواب ہو۔

سورۃ بنی اسرائیل کی آیت یہ ہے: سبحان الذی اسرئى لبعبدہ لیلآمن المسجد الحرام الی المسجد الاقصیٰ الذی بارکنا حولہ لئریہ من آیاتنا انہ هو السمع البصیر۔ اس قرآنی ارشاد میں جسمانی معراج کے ثبوت حسب ذیل ہیں۔ واقعہ کا آغاز لفظ سبحان سے ہوا۔ جو تعجب کے لئے اور اظہارِ قدرت کے لئے استعمال ہوتا ہے جس سے معلوم ہوتا ہے کہ واقعہ معراج تعجب انگیز بھی ہے اور ظہورِ قدرت خداوندی کی نشانی بھی ہے۔ اور یہ اس صورت میں ممکن ہے کہ واقعہ معراج جسمانی ہو خواب نہ ہو۔ کیونکہ خواب کیسا بھی ہو نہ اس میں اللہ کے اعتبار سے تعجب انگیزی ہے۔ اور نہ اسکی عظیم قدرت کا ظہور ہے۔

بعبدہ کے لفظ میں ظاہر کیا گیا ہے کہ واقعے کا تعلق جسم اور روح دونوں سے ہے۔ کیونکہ عبد روح و حیثہ دونوں کے مجموعے کا نام ہے۔ نہ صرف روح کا ورنہ خدایوں فرماتا۔ اسرئى بروحہ۔ لفظ عبد عبادت سے ماخوذ ہے اور عبادت جسم اور روح کے مجموعے سے متعلق ہے جیسے سورہ جن میں حضور علیہ السلام کے بارے میں آیا ہے۔ دانۃ لماقام عبد اللہ۔ یا سورہ اترار میں اریت الذی عبدأ اذاصلی۔ عبد سے حضور علیہ السلام کا مجموعہ روح و جسم مراد ہے۔ اسی طرح تمام قرآن میں جہاں کہیں لفظ عبد آیا ہے۔ روح و جسم کے مجموعے کے لئے استعمال ہوا۔ تو واقعہ معراج میں بھی وہی معنی مراد ہے۔

تیسری وجہ لفظ اسرئى ہے جو قرآن اور لغت عرب میں روح و جسم کے مجموعے کو رات کے وقت سے جانے کا نام ہے۔ جیسے حضرت لوط علیہ السلام کو قرآن کا ارشاد ہے۔ واسرئیا هلاک۔ آپ اپنے اہل کو رات کے وقت سے چلونے یہ کہ ان کی روح کو لے چلو۔ اسی طرح حضرت موسیٰ علیہ السلام کو خدا کا حکم ہوا۔ ان اسرئبعبادی سیرا۔ انکم متعوزین۔

اسے مومن میرے بندوں کو رات کے وقت لے چلو۔ یقیناً تمہارا تعاقب کیا جائے گا۔ ان دونوں آیتوں میں وہی لفظ آیا ہے۔ جو واقعہ معراج کے بیان میں آیا ہے۔ یعنی اسویٰ کا لفظ۔ لیکن دونوں جگہ جسمانی سیر مراد ہے۔ نہ کہ خواب یا روحانی سیر۔ اس طرح واقعہ معراج کو بھی سمجھنا چاہئے۔ واقعہ معراج پر عقلی بحث اس واقعے پر عقلاً چند شبہات پیش کئے جاسکتے ہیں۔

۱۔ کہ اس واقعہ کا مقصد اگر خدا کو دیکھنا تھا۔ تو اس سفر کے بغیر بھی ممکن تھا۔ سفر کرنے کی کیا ضرورت تھی۔ جو اب اولاً یہ ہے کہ قرآن نے خود مقصد سفر بیان کیا ہے۔ لنیرک من آیاتنا۔ کہ اس سفر کا مقصد عالم بالا کی اشیاء کو دکھانا ہے۔ جن کے دیکھنے سے اللہ کی عظیم قدرت کا ظہور ہوتا ہے۔ مثلاً عرش، قلم، لوح محفوظ۔ سدة النہی جنت وغیرہ۔ یہ کہ عالم بالا جو گناہوں سے پاک ہے۔ اور عجائبات قدرت کا محل ہے۔ وہاں سے جانے میں خاتم الانبیاء علیہم السلام کے اعزاز و اکرام کا ظہور ہے۔

دوسرا شبہ یہ ہے کہ اس سفر میں حر و قریعین گرمی و سردی سے حفاظت کا کیا انتظام تھا۔ اس کا جواب یہ ہے کہ جسے بس انسان نے جب ایئر کنڈیشن کے ذریعے گرمی سردی کا انتظام کیا ہے۔ تو تار مطلق اور خالی کائنات کے لئے یہ کیوں ناممکن ہے۔ جس کے ارادے کے آگے تمام قوانین طبعیہ زیر فرمان اور سحر ہیں۔ محققین یورپ نے تشریح کی ہے کہ جس ناست نے قوانین طبعیہ بنائے ہیں۔ ان میں اس کو مداخلت اور تبدیل کا بھی حق حاصل ہے ہم ان کے مکمل حوالہ جات اپنی دوسری تصدیقات میں لکھے ہیں اور کسی قدر میری کتاب علوم قرآن میں بھی نو برد ہیں۔

تیسرا شبہ یہ ہے کہ ایسا طویل سفر محو طے وقت میں کیونکر ممکن ہو سکتا ہے۔ اس شبہ کے جوابات حسب ذیل ہیں۔

۱۔ فلسفہ قدیم و جدید اس امر پر متفق ہیں کہ حرکت کی تیزی اور سرعت کے لئے عقلاً کوئی حد مقرر نہیں کی جاسکتی۔ جس زمانے میں جس قدر حرکت ممکن ہے اس زمانے کے گرد وہیں حصے میں بھی وہ حرکت ممکن ہے۔ اس بناء پر سرعت حرکت معراجیہ پر شبہ کرنا اور اس کو ناممکن قرار دینا دونوں فلسفوں کے خلاف ہے۔ البتہ مشاہدہ میں ایسی تیز حرکت نہ آنے کی وجہ سے تعجب انگیز ضرور ہے۔ جیسے بدلتیز رفتار میزائل قبل از مشاہدہ پہلے زمانہ

میں عمل تعجب تھے۔

۲۔ اس سفر میں جو سواری استعمال ہوئی ہے، جسکو براق کہا جاتا ہے۔ اور برقی اور بجلی کی تیز رفتاری ضرب الشل ہے۔ پھر براقت کے بھی مختلف درجات ہیں۔ اگرچہ عالم معنی کی بجلی ہو۔ لیکن اگر یہ براقت عالم علوی کی ہو جنکی قوت مادہ العقل ہے۔ تو اس کی سرعت رفتار بے نظیر ہوگی بالخصوص جبکہ حدیث کے مطابق بعد نگاہ کی دوری اس کے لئے ایک قدم تھا۔۔۔۔۔

۳۔ اس سواری کا اولاً شونجی کرنا اور پھر جبرائیل کے بتلانے پر شرم و حیا کی وجہ سے پسینہ پسینہ ہونا اس امر کی دلیل ہے کہ یہ سواری صاحب عقل تھی۔ اگرچہ عقل کو خدا ہر ایک چیز میں پیدا کر سکتا ہے۔ بلکہ ہر چیز میں کسی قدر عقل ہے، جیسے کل قد علم صلاتہ و تسبیحہ کا نعت کی ہر چیز اپنی دماغ و تسبیح کو جانتی ہے۔ سے معلوم ہوتا ہے۔ لیکن یہ ہو سکتا ہے کہ ملکی قوت کو اس سواری کی شکل میں تشکیل کر دیا گیا ہو اور یہ سواری ملکی قوت کا مجسمہ ہو اور ملائکہ کے لئے یہ مسافت طے کرنا ایک لمحے کا کام ہے۔

۴۔ شاہ ولی اللہ اور دیگر محققین صوفیہ کے بیان کے مطابق جسم پر بعض وقت روح کے احکام غالب آجاتے ہیں۔ جبکہ روح زیادہ پاک اور لطیف ہو ایسی صورت میں جسم ایسا ثقل چھوڑ کر تابع روح بن جاتا ہے خود اس احقر کا ایک فاضل منتفی مرید کو دوران ذکر یہ حالت پیش آتی، یہاں تک کہ جسم کا ثقل اور باؤ ختم ہوا۔ اور وہ چار پائی جو پہلے بیٹھنے سے وہی تھی اس حالت کے بعد چار پائی نہیں رہتی تھی۔ اس مصنون کو صدر شیرازی نے اسناد اربعہ میں مدلل بیان کیا ہے تو کیا حضور علیہ السلام کی روح جو افضل الارواح ہے اس کے بھی احکام بدن حضور علیہ السلام پر غالب آئے اور جس طرح روح کے لئے ملائکہ کو طرح تھوڑے وقت میں عالم بالا کو پہنچانا آسان ہے۔ حضور علیہ السلام کے لئے بھی واقعہ معراج میں ایسا ہوا۔

۵۔ قدیم فلسفہ میں پتھر کا اوپر زمین پر جلد پہنچنا میلان مرکز کا نتیجہ ہے۔ اور جدید فلسفہ میں کشش زمین کا نتیجہ ہے۔ تو یہ بھی ممکن ہے کہ واقعہ معراج میں روح محمدی کو بوجہ کشش عرش یکشش الہی کے دفعتاً عالم بالا میں پہنچنے کی نوبت آئی ہو۔ اور سواری صرف اعزاز و اگر امام کے لئے ہو یا دونو چیزوں کو دخل ہو۔

۶. امدادیت صحیحہ میں روانگی سفر معراج سے قبل حضور علیہ السلام کا شوق صدقہ کیا گیا۔ امداد سببہ آپ کا چیر کر اس میں عالم طبری کی کوئی چیز ڈال دی گئی۔ جس سے آپ کی روحانی قوت میں اضافہ مقصود تھا۔ اور آپ کی ذات میں اس عجیب سفر کے لئے قابلیت اور استعداد پیدا کر کے وہ قوت عطا کر نی بھی مقصود تھی جو ملائکہ کو حاصل ہے تاکہ حضور سے وقت میں ملائکہ کی طرح یہ سفر آسانی طے ہو سکے۔ اگرچہ یہ قوت ملکی آپ کے لئے وقتی ضرورت کے تحت ہو۔ اور ملائکہ کے لئے دائمی۔ کیونکہ ان کی آمد و رفت کی ضرورت عالم بالا کو دائمی ہو۔

۷. روح محمدی جو الطیف الامشیاء ہے۔ اس کا ایک رات میں جسم پر اثر ڈال کر ایک رات میں طویل سفر کرنا اسکی نظیر لطیف اشیاء میں موجود ہے۔ سورج کی شعاع نوکر و تیس لاکھ میل جند سکینڈ میں طے کر کے زمین پر پہنچتی ہے۔ ہماری آنکھ کی شعاع رات کے وقت ایک لمحہ میں کھولوں میں مسافت طے کر کے بعید ترین ستاروں تک پہنچتی ہے۔ ■■

دیانتداری اور خدمت عمار اشعارے
نوشہرہ فلور ملز لیٹیڈ نوشہرہ اپنے ان ہزاروں کرم فرماؤں کا شکر یہ ادا کرتے ہیں

جنہوں نے

پستول مارکہ آٹا

پسند فرما کر ہماری حوصلہ افزائی کی ہے۔ ہمیشہ پستول مارکہ آٹا استعمال کیجئے جسے آپ بہتر پائیں گے۔

نوشہرہ فلور ملز جی ٹی روڈ نوشہرہ - فون نمبر ۱۳۶